

హరీష్ రావు హౌస్ అరెస్టును ఖండించిన ఆదర్శ రెడ్డి

టీమ్స్ అనుపత్రిని సందర్శించకుండా అడ్డుకోవడం ఎందుకు?

రామచంద్రపురం, ఆగస్టు 19 (సిరి న్యూస్): సనత్ నగర్ టీమ్స్ అనుపత్రిని సందర్శించేందుకు సిద్ధమైన మాజీ మంత్రి, బీఆర్ఎస్ సీనియర్ నాయకుడు హరీష్ రావును హౌస్ అరెస్ట్ చేయడాన్ని పటాన్చెరు నియోజకవర్గ బీఆర్ఎస్ పార్టీ ఇన్చార్జ్ ఆదర్శ రెడ్డి తీవ్రంగా ఖండించారు.



www.siridaily.com

RNI TG TEL/ 26/A0381

సిరి

People's Voice

వార్తపత్రిక

గురువారం
ఆగస్టు-20-2026

సంపుటి (Volume) : 2
సంచిక (Issue) : 219

MEDAK, SANGAREDDY, SIDDIPET

పేజీలు : 4



పాలిటెక్నిక్ విలేనాన్ని రద్దు చేయాలి

సిద్దిపేట ఉమెన్స్
పాలిటెక్నిక్
విద్యార్థుల ధర్నా

బీఆర్ఎస్ విద్యార్థి
విభాగం మద్దతు..
జీవో 97ను రద్దు చేయాలి

2

పాలిటెక్నిక్ విద్యార్థి వ్యవస్థను సాంకేతిక విద్యాశాఖ పరిధిలోనే యథాతథంగా కొనసాగించాలని డిమాండ్ చేస్తూ సిద్దిపేట ఉమెన్స్ పాలిటెక్నిక్ కళాశాల విద్యార్థులు ధర్నా నిర్వహించారు. విద్యార్థుల ధర్నాకు బీఆర్ఎస్ విద్యార్థి విభాగం నాయకులు మద్దతు ప్రకటించారు. ఈ సందర్భంగా వారు మాట్లాడుతూ పాలిటెక్నిక్ విద్యార్థి వ్యవస్థను ఇతర శాఖల్లోకి విలీనం చేయడం వల్ల పేద, మధ్యతరగతి విద్యార్థులపై తీవ్ర ప్రభావం పడుతుందని ఆందోళన వ్యక్తం చేశారు. రాష్ట్రంలో పాలిటెక్నిక్ విద్యాసంస్థలకు సుమారు ఏడు దశాబ్దాల సుదీర్ఘ చరిత్ర ఉందని, వేలాది మంది నిరుపేద విద్యార్థులు పాలిటెక్నిక్ విద్యను అభ్యసించి దేశ, విదేశాల్లోని వివిధ రంగాల్లో ఉన్నతస్థాయికి ఎదిగారని తెలిపారు. రాష్ట్రంలోని 59 ప్రభుత్వ పాలిటెక్నిక్ కళాశాలల్లో దాదాపు 95 శాతం మంది నిరుపేద విద్యార్థులే నామమాత్రపు ఫీజు లతో నాణ్యమైన ఇంజనీరింగ్ స్థాయి విద్యను డిప్లోమా స్థాయిలో అభ్యసిస్తున్నారని పేర్కొన్నారు. - సిద్దిపేట, ఆగస్టు 19 (సిరి న్యూస్)

జహీరాబాద్ రూరల్,
టౌన్ పోలీస్ స్టేషన్లు
తనిఖీ చేసిన జిల్లా ఎస్పీ

జహీరాబాద్, ఆగస్టు 19 (సిరి న్యూస్): వారిక తనిఖీలలో భాగంగా బుధవారం జిల్లా ఎస్పీ పరితోష్ పంకజ్ జహీరాబాద్ రూరల్ పోలీస్ స్టేషన్, టౌన్ సర్కిల్ కార్యాలయాలను సందర్శించారు.



3

బొక్కన్ గావ్ సొసైటీలో.. అవినీతి లీలలు!

సహకార సంఘం కార్యదర్శిపై సస్పెన్షన్ వేటు

- సొసైటీ సొమ్ము వ్యక్తిగత ఖాతాలోకి బదిలీ
- రూ. 11 లక్షల విలువైన చెక్కుల బౌన్స్
- రూ. 12 లక్షల నిధుల మళ్లింపు..
- చర్యలు చేపట్టిన జిల్లా అధికారులు

సంగారెడ్డి జిల్లా సిర్సాపూర్ మండలం పరిధిలోని బొక్కన్ గావ్ ప్రాథమిక వ్యవసాయ సహకార సంఘంలో అడ్డగోలుగా సాగిన ఆర్థిక అక్రమాలు, నిధుల దుర్వినియోగం వెలుగులోకి వచ్చాయి. నియమ నిబంధనలను తుంగలో తొక్కి సొసైటీ నిధులను పక్కదారి పట్టించిన బొక్కన్ గావ్ పీఏసీఎస్ కార్యదర్శి ఎం. సతీష్ పై సస్పెన్షన్ వేటు పడింది. ఈ మేరకు తెలంగాణ సహకార సంఘాల చట్టం-1964 లోని సెక్షన్ 59 కింద శాఖాపరమైన విచారణ పూర్తయ్యేంత వరకు సతీష్ ను తక్షణమే సస్పెండ్ చేస్తున్నట్లు సంగారెడ్డి జిల్లా జాయింట్ రిజిస్ట్రార్, జిల్లా సహకార అధికారి ఉత్తర్వులు జారీ చేశారు. అధికారుల కథనం ప్రకారం... బొక్కన్ గావ్ సొసైటీలో పెట్రోల్ బంక్ ప్రాజెక్ట్ ఏర్పాటు పేరుతో ఎలాంటి చట్టబద్ధమైన అనుమతులు, ఒప్పందాలు లేకుండా విజయవాడకు చేరిన మెన్సర్స్ దివ్య ఎంటర్ప్రైజెస్ సంస్థకు రూ. 12 లక్షల నిధులను కార్యదర్శి అసంధికారికంగా మళ్లించారు.

సంగారెడ్డి, ఆగస్టు 19 (సిరి న్యూస్)



3

సంగారెడ్డి డీసీసీ అధ్యక్షుడి ఎంపికపై కాంగ్రెస్ లో కసరత్తు

పటాన్చెరులో కాంగ్రెస్ శ్రేణుల నుంచి
అభిప్రాయాలు సేకరించిన పరిశీలకులు

రామచంద్రపురం, ఆగస్టు 19 (సిరి న్యూస్): సంగారెడ్డి జిల్లా కాంగ్రెస్ కమిటీ (డీసీసీ) అధ్యక్షుడి నియామక ప్రక్రియలో భాగంగా పటాన్చెరులో కాంగ్రెస్ పార్టీ ఇన్చార్జ్ కాటన్ నీవాస్ గౌడ్ ఆధ్వర్యంలో అభిప్రాయ సేకరణ కార్యక్రమం నిర్వహించారు.



3



పాలిటెక్నిక్ విలీనాన్ని రద్దు చేయాలి

- సిద్దిపేట ఉమెన్స్ పాలిటెక్నిక్ విద్యార్థుల ధర్నా
- బీఆర్ఎస్ విద్యార్థి విభాగం మద్దతు.. జీవో 97ను రద్దు చేయాలి

సిద్దిపేట, ఆగస్టు 19 (సిరి న్యూస్): పాలిటెక్నిక్ విద్యార్థులను సాంకేతిక విద్యాశాఖ పరిధిలోనే యథాతథంగా కొనసాగించాలని డిమాండ్ చేస్తూ సిద్దిపేట ఉమెన్స్ పాలిటెక్నిక్ కళాశాల విద్యార్థులు ధర్నా నిర్వహించారు. విద్యార్థుల ధర్నాకు బీఆర్ఎస్ విద్యార్థి విభాగం నాయకులు మద్దతు ప్రకటించారు. ఈ సందర్భంగా వారు మాట్లాడుతూ పాలిటెక్నిక్ విద్యార్థులను ఇతర శాఖల్లోకి విలీనం చేయడం వల్ల పేద, మధ్యతరగతి విద్యార్థులపై తీవ్ర ప్రభావం పడుతుందని ఆందోళన వ్యక్తం చేశారు. రాష్ట్రంలో పాలిటెక్నిక్ విద్యాసంస్థలకు సుమారు ఏడు దశాబ్దాల సుదీర్ఘ చరిత్ర ఉందని, వేలాది మంది నిరుపేద విద్యార్థులు పాలిటెక్నిక్ విద్యను అభ్యసించి దేశ, విదేశాల్లోని వివిధ రంగాల్లో ఉన్నతస్థాయికి ఎదిగారని తెలిపారు. రాష్ట్రంలోని 59 ప్రభుత్వ పాలిటెక్నిక్ కళాశాలల్లో దాదాపు 95 శాతం మంది నిరుపేద విద్యార్థులే నామ మాత్రపు ఫీజు లతో నాణ్యమైన ఇంజనీరింగ్ స్థాయి

విద్యను డిప్లొమా స్థాయిలో అభ్యసిస్తున్నారని పేర్కొన్నారు. ఇలాంటి పటిష్టమైన ప్రభుత్వ పాలిటెక్నిక్ విద్యార్థులను తెలంగాణ విద్యాచట్టం పరిధి నుంచి తొలగించి యంగ్ ఇండియా స్కీల్స్ యూనివర్సిటీ (పబ్లిక్ సైవేట్ పార్ట్నర్షిప్) చట్టం పరిధిలోకి తీసుకురావడం వల్ల పేద విద్యార్థులు పాలిటెక్నిక్ విద్యకు దూరమై ప్రమాదం ఉందని ఆవేదన వ్యక్తం చేశారు.

ప్రభుత్వం ఎలాంటి ముందస్తు అభిప్రాయ సేకరణ చేపట్టకపోవడంతో పాటు స్పష్టమైన విధివిధానాలను వెల్లడించకపోవడం వల్ల ప్రస్తుతం చదువుతున్న విద్యార్థులు కూడా తమ భవిష్యత్పై అయోమయంలో ఉన్నారన్నారు. పాలిటెక్నిక్ విద్యార్థులను నిర్విర్యానికి దారితీసే జీవో 97ను వెంటనే రద్దు చేయాలని, పాలిటెక్నిక్ కళాశాలలను శక్తి శాఖలో విలీనం చేయాలన్న నిర్ణయాన్ని తక్షణమే ఉపసంహరించుకోవాలని రాష్ట్ర ప్రభుత్వాన్ని డిమాండ్ చేశారు.

ఎఐసీటీఈ ప్రమాణాలకు అనుగుణంగా రాష్ట్ర సాంకేతిక విద్యాశాఖ పరిధిలోనే, ఎస్బీటీఈటీబోర్డు పర్యవేక్షణలో ప్రభుత్వ పాలిటెక్నిక్ విద్యార్థులను కొనసాగించాలని కోరారు. పాలిటెక్నిక్ విద్యార్థుల

స్వకృత అండగా బీఆర్ఎస్ విద్యార్థి విభాగం నిరంతరం పోరాడుతుందని, ప్రభుత్వం నిర్ణయాన్ని వెనక్కి తీసుకుని వ్యవస్థను యథాతథంగా కొనసాగించే వరకు ఉద్యమం ఆగదని హెచ్చరించారు.



హరీష్ రావు హౌస్ అరెస్టును ఖండించిన ఆదర్శ రెడ్డి

టిమ్మో ఆసుపత్రిని సందర్శించకుండా అడ్డుకోవడం ఎందుకు?

రామచంద్రపురం, ఆగస్టు 19 (సిరి న్యూస్): సనత్ నగర్ టిమ్మో ఆసుపత్రిని సందర్శించేందుకు సిద్ధమైన మాజీ మంత్రి, బీఆర్ఎస్ సీనియర్ నాయకుడు హరీష్ రావును హౌస్ అరెస్ట్ చేయడాన్ని పటాన్చెరు నియోజకవర్గ బీఆర్ఎస్ పార్టీ ఇన్చార్జ్ ఆదర్శ రెడ్డి తీవ్రంగా ఖండించారు. టిమ్మో ఆసుపత్రిని సందర్శించేందుకు వెళ్తున్న బీఆర్ఎస్ నాయకులను అడ్డుకోవడం ఎందుకని హరీష్ రావు ప్రశ్నించారు.

హరీష్ రావు ఆదర్శ రెడ్డి తెలిపారు. ఆసుపత్రిలోని వాస్తవాలు బయటపడతాయనే భయంతోనే హౌస్ అరెస్ట్ చేస్తున్నారని హరీష్ రావు విమర్శించారు. ఈ సందర్భంగా పటాన్చెరు మాజీ కార్పొరేటర్ మేట్టు కుమార్ యాదవ్ తో పాటు పలువురు బీఆర్ఎస్ నాయకులు హరీష్ రావును కలిసి సంఘీభావం తెలిపారు. అనంతరం ఎమ్మెల్యే సుధీర్ రెడ్డి ఆధ్వర్యంలో నిర్వహించిన విలేకరుల

సమావేశంలో నాయకులు మాట్లాడుతూ.. రేపంత్ రెడ్డి విదేశీ పర్యటనకు వెళ్లే తొందరలోనే సనత్ నగర్ టిమ్మో ఆసుపత్రిని హడావుడిగా ప్రారంభించారని ఆరోపించారు. ఆసుపత్రిలో పూర్తి స్థాయి సౌకర్యాలు లేకుండానే ప్రారంభించారని విమర్శించారు. ఈ విలేకరుల సమావేశంలో ఎమ్మెల్యే దాసోజు శ్రవణ్, బీఆర్ఎస్ రాష్ట్ర నాయకులు అఖిలాష్ తదితరులు పాల్గొన్నారు.



బొక్కన్ గావ్ సొసైటీలో.. అవినీతి లీలలు!

సహకార సంఘం కార్యదర్శిపై సస్పెన్షన్ వేటు

- సొసైటీ సొమ్ము వ్యక్తిగత ఖాతాలోకి బదిలీ
- రూ. 11 లక్షల విలువైన చెక్కుల బౌన్స్
- రూ. 12 లక్షల నిధుల మళ్లించు..
- చర్యలు చేపట్టిన జిల్లా అధికారులు

సంగారెడ్డి, ఆగస్టు 19

(సిరి న్యూస్): సంగారెడ్డి జిల్లా సిరాపూర్ మండలం పరిధిలోని బొక్కన్ గావ్ ప్రాథమిక వ్యవసాయ సహకార సంఘంలో అడ్డగోలుగా సాగిన ఆర్థిక అక్రమాలు, నిధుల దుర్వినియోగం వెలుగులోకి వచ్చాయి. నియమ నిబంధనలను తుంగలో తొక్కి సొసైటీ నిధులను పక్కదారి పట్టించిన బొక్కన్ గావ్ పీఏసీ ఎస్ కార్యదర్శి ఎం. సతీష్ పై సస్పెన్షన్ వేటు పడింది. ఈ మేరకు తెలంగాణ సహకార సంఘాల చట్టం-1964 లోని సెక్షన్ 59 కింద శాఖాపరమైన విచారణ పూర్తయ్యేంత వరకు సతీష్ ను తక్షణమే సస్పెండ్ చేస్తున్నట్లు సంగారెడ్డి జిల్లా జాయింట్ రిజిస్ట్రార్, జిల్లా సహకార అధికారి ఉత్తర్వులు జారీ చేశారు. అధికారుల కథనం ప్రకారం... బొక్కన్ గావ్ సొసైటీలో పెట్రోల్ బంక్ ప్రాజెక్ట్ ఏర్పాటు పేరుతో ఎలాంటి చట్టబద్ధమైన అనుమతులు, ఒప్పందాలు లేకుండా విజయవాడకు చెందిన మెస్సర్స్ దివ్య ఎంటర్ప్రైజెస్ సంస్థకు రూ. 12 లక్షల నిధులను కార్యదర్శి అనధికారికంగా మళ్లించారు. దీనిపై తీవ్ర ఆర్థిక నిర్లక్ష్యం వహించడమే కాకుండా, సదరు సంస్థ ఇచ్చిన రూ. 11 లక్షల విలువైన చెక్కులు



సైతం బౌన్స్ అయ్యాయి. దీనికి తోడు సొసైటీకి చెందిన రూ. 6.30 లక్షల నిధులను నిబంధనలకు విరుద్ధంగా కార్యదర్శి తన వ్యక్తిగత బ్యాంకు ఖాతాకు బదిలీ చేసుకొని లావాదేవీలు నడిపినట్లు విచారణలో తేలింది.

దారి మళ్లిన నిధులు...

2020-21 సంవత్సరంలో సూతిలీ, దారం సరఫరా కోసం కేటాయించిన రూ. 1.50 లక్షల వ్యయాన్ని కూడా దుర్వినియోగం చేసి, దానికి సంబంధించిన లెక్కలు చూపడంలో కార్యదర్శి పూర్తిగా విఫలమయ్యారు. సరఫరాదారుల

వోచర్లలో పేర్లు తారుమారు చేయడం చెల్లుబాటుయ్యే జీఎస్ టీ ఇన్ వాయిస్ లు లేకపోవడం, నగదు గ్రహీత రసీదులు సరిగా లేకపోవడం వంటి భారీ అక్రమాలకు పాల్పడ్డారు. చివరికి ఒకే వోచర్ పై వేర్వేరు తేదీల్లో క్లెయిమ్లు సృష్టించినట్లు దర్యాప్తులో వెల్లడైంది. నిధులు మళ్లించిన సంస్థకు కనీసం కార్యాలయ అడ్డన్ కూడా లేకపోవడం గమనార్హం. ఈ వ్యవహారంపై నారాయణఖేడ్ డివిజన్ సబ్ కలెక్టర్ ప్రాథమిక విచారణ జరిపి నివేదిక ఇచ్చారు. దీనిపై గతంలో ఇచ్చిన షోకాజ్ నోటీసుకు కార్యదర్శి సతీష్ ఇచ్చిన సమాధానం ఏమాత్రం సంతృప్తికరంగా లేకపోవడంతో ఉన్నతాధికారులు సస్పెన్షన్ చర్యలు తీసుకున్నారు. సస్పెన్షన్ కాలంలో ఆయనపై కఠిన ఆంక్షలు విధించారు. ఉన్నతాధికారుల వ్రాతపూర్వక అనుమతి లేకుండా సొసైటీ ప్రాంగణంలోకి అడుగుపెట్టరాదని, రోజువారీ పరిపాలనలో జోక్యం చేసుకోకూడదని స్పష్టం చేశారు. రికార్డులు, ఆన్ లైన్ పోర్టల్ లను ముట్టుకోవద్దని, పూర్తి బాధ్యతలను వెంటనే మరొకరికి అప్పగించాలని ఆదేశించారు. గల్లంతైన నిధులు, చెల్లని చెక్కుల రికవరీ కోసం శాఖాపరమైన చట్టబద్ధ విచారణను మరింత వేగవంతం చేసినట్లు అధికారులు పేర్కొన్నారు.



జహీరాబాద్ రూరల్, టౌన్ పోలీస్ స్టేషన్లు తనిఖీ చేసిన జిల్లా ఎస్సీ

జహీరాబాద్, ఆగస్టు 19 (సిరి న్యూస్) : వార్షిక తనిఖీలలో భాగంగా బుధవారం జిల్లా ఎస్సీ పరితోష్ పంకజ్ జహీరాబాద్ రూరల్ పోలీస్ స్టేషన్, టౌన్ సర్కిల్ కార్యాలయాలను సందర్శించారు. ఈ సందర్భంగా జహీరాబాద్ పోలీసుల గౌరవ వందనం స్వీకరించి, డీఎస్సీతో కలిసి స్టేషన్ ఆవరణలో మొక్కును నాటారు. అనంతరం స్టేషన్ పరిసరాల పరిశుభ్రత, సిబ్బంది కీట్ ఆర్థికల్స్, సిబ్బంది బ్యారక్స్, స్టేషన్ రికార్డుల నిర్వహణను పరిశీలించారు. పోలీస్ స్టేషన్ ఆవరణలో ఉన్న స్వాధీనపరచుకున్న లేదా కేసులకు సంబంధించిన వాహనాల వివరాలను అడిగి తెలుసుకున్నారు. ప్రతి వాహనానికి సంబంధిత క్రైమ్ నెంబర్ రాయాలని, కేసు సంబంధిత ఆస్తులను జాగ్రత్తగా భద్రపరచాలని సూచించారు. స్టేషన్ రికార్డులను తనిఖీ చేస్తూ ప్రతి కేసులో నాణ్యమైన దర్యాప్తు నిర్వహించాలని, మిస్సింగ్ కేసులు, దీర్ఘకాలంగా పెండింగ్ లో ఉన్న కేసుల పరిష్కారానికి ప్రత్యేక కార్యాచరణ ప్రణాళిక రూపొందించాలని సూచించారు. ద్యూటీ పరంగా

లేదా వ్యక్తిగతంగా ఎలాంటి సమస్యలు ఉన్నా నేరుగా తన దృష్టికి తీసుకురావచ్చని తెలిపారు. జహీరాబాద్ ప్రాంతం ఇతర రాష్ట్రాలతో సరిహద్దును కలిగి ఉండటం వలన అక్రమ రవాణా జరగడానికి అవకాశం ఎక్కువ అని, రాష్ట్ర సరిహద్దులలో నిఘా కట్టుదిట్టం చేయాలని, నాకబంధి నిర్వహిస్తూ, అక్రమాలకు అడ్డుకట్ట వేయాలని అధికారులకు సూచించారు. ఈ వార్షిక తనిఖీల సందర్భంగా జిల్లా ఎస్సీ వెంబడి జహీరాబాద్ డీఎస్సీ సైదా నాయక్, సర్కిల్ ఇన్స్పెక్టర్ రవి, సర్కిల్ ఎస్ఐ లు ఉన్నారు.



సంగారెడ్డి డీసీసీ అధ్యక్షుడి ఎంపికపై కాంగ్రెస్ లో కసరత్తు

పటాన్ చెరులో కాంగ్రెస్ శ్రేణుల నుంచి అభిప్రాయాలు సేకరించిన పరిశీలకులు

రామచంద్రపురం, ఆగస్టు 19 (సిరి న్యూస్) : సంగారెడ్డి జిల్లా కాంగ్రెస్ కమిటీ (డీసీసీ) అధ్యక్షుడి నియామక ప్రక్రియలో భాగంగా పటాన్ చెరులో కాంగ్రెస్ పార్టీ ఇన్ చార్జ్ కాటన్ శ్రీనివాస్ గౌడ్ అధ్యక్షులలో అభిప్రాయ సేకరణ కార్యక్రమం నిర్వహించారు. ఈ కార్యక్రమానికి విజయవాడ పరిశీలకులు దీపక్ రాథోడ్, టీపీసీసీ పరిశీలకులు రియాజ్, నెరేళ్ల శారద హాజరై పటాన్ చెరు నియోజకవర్గానికి చెందిన కాంగ్రెస్ నాయకులు, ముఖ్య కార్యకర్తల నుంచి డీసీసీ అధ్యక్షుడి

ఎంపికపై అభిప్రాయాలను సేకరించారు. పార్టీ బలోపేతం, జిల్లా అధ్యక్షుడి ఎంపిక తదితర అంశాలపై నాయకులు, కార్యకర్తల అభిప్రాయాలను పరిశీలకులు తెలుసుకున్నారు. నియోజకవర్గంలో పార్టీ పరిస్థితిపై కూడా వివరాలు సేకరించారు. కార్యక్రమంలో మెదక్ పార్లమెంట్ ఇన్ చార్జ్ సీలం మధు, సంగారెడ్డి జిల్లా మహిళా అధ్యక్షురాలు సుధా శ్రీనివాస్ గౌడ్, ఆత్మ కమిటీ చైర్మన్ శ్రీనివాస్ రెడ్డి, వ్యవసాయ మార్కెట్ కమిటీ చైర్మన్ శివానందం తదితరులు పాల్గొన్నారు.





మాజీ ఎమ్మెల్యే సత్యనారాయణకు హరీష్ రావు పరామర్శ

రాగం సుజాత యాదవ్ కుటుంబానికి ప్రగాఢ సానుభూతి

రామచంద్రపురం, ఆగస్టు 19 (సిరి స్టూప్): మాజీ మంత్రి, బీఆర్ఎస్ సీనియర్ నాయకుడు హరీష్ రావు మాజీ ఎమ్మెల్యే సత్యనారాయణను, మాజీ మహిళా సంక్షేమ బోర్డు చైర్పర్సన్ రాగం సుజాత యాదవ్ కుటుంబాన్ని పరామర్శించారు. కార్షియాక్ సమన్వయ

చికిత్స పొందుతున్న మాజీ ఎమ్మెల్యే సత్యనారాయణ నివాసానికి వెళ్లి సహృదయ ఆయన ఆరోగ్య పరిస్థితిని అడిగి తెలుసుకున్నారు. త్వరగా పూర్తిగా కోలుకోవాలని ఆకాంక్షించారు. ఈ సందర్భంగా మాజీ ఎస్సీ, ఎస్టీ కమిషన్ చైర్మన్ ఎల్ రోజ్ శ్రీనివాస్, ఎమ్మెల్యే గూడెం

మహిపాల్ రెడ్డి, పటాన్చెరు నియోజకవర్గ బీఆర్ఎస్ పార్టీ ఇన్చార్జ్ ఆదర్శ్ రెడ్డి హరీష్ రావుతో పాటు ఉన్నారు. అనంతరం లింగంపల్లి మాజీ కార్పొరేటర్ రాగం నాగేందర్ యాదవ్ను హరీష్ రావు పరామర్శించారు. ఇటీవల ఆయన సతీమణి, మాజీ మహిళా

సంక్షేమ బోర్డు చైర్పర్సన్ రాగం సుజాత యాదవ్ మృతి చెందడంతో కుటుంబ సభ్యులను కలిసి ప్రగాఢ సానుభూతి తెలిపారు. సుజాత యాదవ్ అత్యున్నత శాంతి చేకూరాలని, కుటుంబ సభ్యులకు మనోధైర్యం కలగా లని ఆకాంక్షించారు. ఈ పరామర్శ కార్యక్రమంలో పటాన్చెరు మాజీ కార్పొరేటర్ మెట్టు కుమార్ యాదవ్, మాజీ కార్పొరేటర్ తొంట అంజయ్య తదితరులు పాల్గొన్నారు.



నరసింహ రెడ్డి సేవలు మరువరానివి

ఆయన మృతి మండలానికి తీరని లోటు - మాజీ ఎమ్మెల్యే శేరి సుభాష్ రెడ్డి

రామాయంపేట, (నిజాంపేట) ఆగస్టు 19 (సిరి స్టూప్) నిజాంపేట మండల లోని చల్మేడ మాజీ సర్పంచ్ చప్పెట నరసింహారెడ్డి మృతి చెందిన సంఘటన తెలిసిందే! ఇట్టి విషయాన్ని తెలుసుకున్న మాజీ ఎమ్మెల్యే శేరి సుభాష్ రెడ్డి బుధవారం చల్మేడ గ్రామానికి చేరుకొని వారి కుటుంబ సభ్యులను పరామర్శించి ప్రగాఢ సానుభూతి తెలిపారు. కూతుళ్లు వెన్నెల మానస లకు నేనున్నానంటూ మనోధైర్యం కల్పించారు. మండలంలో మంచి నాయకుని కోల్పోయామని, గత ప్రభుత్వంలో ఉన్నప్పుడు రాజకీయపరంగా ఆయన నాకు మంచి మిత్రుడని, ఆయన గ్రామానికి అందించిన సేవలను కొనియాడారు. తాను చేసిన సేవలను ప్రజలు మరిచిపోలేరని ఆయన అత్యున్నత శాంతి చేకూరాలని ఆ భగవంతుని ప్రార్థిస్తున్నామని తెలిపారు. ఈ కార్యక్రమంలో గ్రామ సర్పంచ్ బొమ్మన మల్లేశం, ఉపసర్పంచ్ ఆకుల మహేందర్, చప్పెట ముత్యం రెడ్డి, బాజా రమేష్,

మాజీ ఉపసర్పంచ్ తుమ్మల రమేష్ పాల్గొన్నారు.

కాటియాల గ్రామంలో మృతుని కుటుంబానికి పరామర్శ

రామాయంపేట మండలం కాటియాల గ్రామంలో మాజీ ఎమ్మెల్యే శేరి సుభాష్ రెడ్డి పర్యటించారు. కాటియాల గ్రామానికి చెందిన మైలారం వెంకటయ్య ఇటీవల మృతి చెందగా వారి కుటుంబాన్ని ఆయన పరామర్శించారు. మైలారం వెంకటయ్య చిత్రపటానికి పూల మాలలు వేసి ఘనంగా నివాళులర్పించారు. నిరుపేద కుటుంబం కావడంతో వారికి ఆర్థిక సహాయాన్ని అందజేశారు. ఈ కార్యక్రమంలో మాజీ సర్పంచ్ మైలారం శ్యామ్, ఉప సర్పంచ్ బాబు నాయక్, సాయి రెడ్డి, శ్రీశైలం రెడ్డి, బిక్షపతి, శ్రీకాంత్ సాగర్, బిఆర్ఎస్ నాయకులు తదితరులు పాల్గొన్నారు.

